

ŞƏNBƏ ÜÇÜN NƏZM



Əlizadə Nuri

Yağışı qarşılamaq

Bir anlıq gözlərini ver,
Ver baxım bu dünyaya, -
Barı bircə dəfə gözəl
görüm dünyanı!

...Hörüklərini ver,
basım bağrıma
Yüz ilin tənhasıtək
Kırpıqlərini ver, hücum çəkim
Ayrılıqların üstünə...
Yanaqlarını ver, - açmaq istəyən
Çiçəkcən göstərim
Dodaqlarını ver,
bir beyt seir yazım...
...Gülüşlərini ver,
su kimi səpib söndürüm
Bu dünyanın əzablarını
Gəncliyini gizlətdin,
Barı uşaqlığını ver, -
Gedək çöldə oynayaq...
...Əllərini ver, tutum əlindən
Gedək yağışı qarşılamağa...

Bir ürək və... üç nöqtələr...

Məktubuma cavab kimi yazdığım
Qırıq-qırıq nöqtələr...
- Ürəyimin xətlərini çəkmisən, yox-
sa, -
Sən ki, həkim deyildin!..
Onda sənə olan sevgimi çək,
Ağrı kimi göstər orda...
...Üç nöqtələr, qırıq-qırıq
Xətlər göndərmisən,
O xətləri tutub sənə çatmaq olarmı?

Bir yağış dindirdi məni...

Dünya necə fırlanır ki, -
Qalmışam qaldığım yerdə?!
Torpaq da şeir yazacaq, -
Mən lələk saldığım yerdə...

Sevgi səndən, qəhər məndən,
Yol səndəndi, kəhər məndən...
Simlər də inciyr məndən,
Dərdimi çaldığım yerdə.

Mələkdı, nəydi bu yağış,
Bəlkə lələydi bu yağış?
Çiynimə dəydi bu yağış, -
Xəyala daldığım yerdə...

Bu qələm ahnan oynayır,
Şahmatda şahnan oynayır...
Dünya uşağnan oynayır,
Mənim qocaldığım yerdə...
Sözü yalan danışmaq...

Əl də yalan danışar, -
Nə deyim bu əllərə?
Sənə bir şeir yazdım,
Payladım gözəllərə.

Vüqarla yazdığımı,

Sına-sına oxudum.
Sənə yazdığım şeri,
Özgəsinə oxudum...

Sözü narahat edib,
Özüm rahatlanmışam.
Daha dinə bilmirəm,
Dil kimi qatlanmışam...

Suları diksindirən,
Torda, tilovda günah.
Bir şeirlə yüz qızı
Ovlayan “ov”da günah.

...Bir dəfə atdığım ox,
Yüz hədəfə dəyibmiş.
Bir sevgi məktubumu
Yüz qız özberləyibmiş...

Haçansa bizə də and içəcəklər

Bir gün açacağıq sirr pərdəsini,
Qurtarıb dünyanın yalanlarından.
Bir gün göz yaşına dönərik biz də,
Düşərik bir qızın yanaqlarından...

Qoşulub gedərik əsən yellərə,
Yarpaqlar arxadan əl eyləyəcək.
Kimsə çağıracaq bizi yanına,
Kimsə uzaqlardan “gəl” eyləyəcək.

Torpaq olacağıq bir gün, nə osłun, -
Haçansa bizə də and içəcəklər.
Üşüyən çöcülqar ocaq qalayıb
Bizim üstümüzdə isinəcəklər.

...Bir gün ulduzumuz sönsə səmada,
Biz də yer üzündə söne bilərik.
Həyata dönməyi demirəm, ancaq,
Bir gün xətirəyə dönə bilərik...

Gecə reysi

Bəlkə göydə də bağ var,
Göylər - özü boyda sirr.
Səmadan yarpaq düşür, -
Bəlkə göydə yel əsir?

Bir kölgə keçdi göydən, -
Mələklərmi baxdılar?
Ulduzlar çiçək-çiçək,
Göylər nə xoşbəxtidilər!

Nə dedim dəydi sənə? -
Ay ürəyi yuxa sən...
Qolumu açmadım ki,
Qucağımdan çıxasan?!

...Ömür qaya kimiymiş,
Qayadan çəpdim səni.
Mən ki, heç axtarmadım,
Bəs necə tapdım səni?

Göydə yazılan şeir

...Tez tez endir
təyyarəni,
təyyarəçi qardaş.
Vətənə
Yuxarıdan aşağı
Baxmaq istəmirəm...

Yeriyib üstümə qaçar bir ağac

Ayın şöləsindən əriyər duman, -
Dumanın içindən bir şəhər çıxar.
Gecə işıqları yorulan zaman,
Yerin köynəyindən bir səhər çıxar.

Qocalar o kənddə nəçar bir ağac,
Getsəm, - çiçəkləyib açar bir ağac...
Yeriyib üstümə qaçar bir ağac,
Sanaram qarşıma yüz nəfər çıxar...

Bir yol yoxusunda ölə bilərəm,
Bir yaz yağışında ölə bilərəm.
Bir qız baxışından ölə bilərəm, -
Ancaq qorxuram ki, birtəhər çıxar...

Yaxşı ki, xoşbəxt deyilik...

Məktubumu oxuduğun,
Əllərimdən şerim səni.
Evinizə elçi düşdü,
Gətirmədi evim səni.

Günahı kimdə axtaraq, -
Bir nəfərə yük olmasın?
Bu necə sevgidi, Allah,
Böyüsün, böyük olmasın?!..

Bir həsrət var aramızda,
Əlində tətik oynayır.
Oyuncağı olmayanlar
Dünyayla evcik oynayır...

Səmtimizi kim dəyişdi, -
Qoşa axan sulardıq ki?
...Yaxsı ki, xoşbəxt deyilik,
Yoxsa nə arzulardıq ki?!

Yelə yalvarram, elə yalvarıram...

Yalvardım, - tez açılısın
Yazda tumurcuqlara.

Baxtı bağlı əlləri
Açılmış çöcülqara...

Üşütməsin saçını
Yalvardım yağışlara.
Yalvarmışam Şuşanı.
Deyib - uçan quşlara...

Sən yatdığın yuxuya,
Mürgünə yalvarmışam.
Heç vaxt solmasın deyər,
Bir gülə yalvarmışam.

Üzü Şuşayadırsa,
Əsirsə o ellərə, -
Heç vaxt öyilməyən sən
Yalvar indi yellərə...

Səni bir kədər soruşdu...

Özümü tuta bilmədim, -
Yenə də tutdum adını.
Ürəyimin sularında,
Yuyub qurutdum adını.

Kim deyirdi, “sevgi suçdu”
O özü də eşqə uçdu...
...Səni bir kədər soruşdu.
Yaxşı unuttum adını!

Sevgi adlı bir quş vardı,
Onunla qurtuluş vardı...
... “Oyun”da yüz uduş vardı, -
Yaxşı ki, uddum adını!..

Dağ

Səndə yürüşüm var,
bayrağım - lalən,
A dağım, üstümdə əsirdi nənən...
Ay ağac, göylərə çəkildi nalən, -
Kəsildin, ağladı, koğuşun altıda...

Çobana oxşayıq qaraltı adam,
Bir kola sığınmam, neynəyirəm
dam?
Kimse oxuyurdu yağışlı axşam.
Səsi islanırdı yağışın altıda...

Burda çiçəklərin dodaqları nəm,
Burda fırça gərək, acizdi qələm.
...Bu gecə yuxuda balamı görürəm, -
Bir bala görmüşdüm bir quşun altı-
da...

Qurudu dar ağacları...

Ürəyində deyiləmsə,
Yanında yer saxlama.
Bu gül səninçün açılıb,
Şəh vaxtı dər, saxlama.

Sevgi nədi - sirdi bütün,
Gözdə başlar, qəlbə bitər...
Aç sinəni sətir-sətir, -
Sinəmdə sirr saxlama.

Bu dünyadı, - ya harasa?
Nə gəzirəm aza-aza.
Sevsəm, məni sağaltmasa,
Evində pir saxlama.

Yığışdırın bu tacları,
Kədəri “toxdu” acların...
...Qurudu dar ağacları,
Daha kəndir saxlama.

Bəzən qürurluyam, bəzən qüruram

Əgər qıسادırsa bu ömür yolu, -
Bəs niyə mən sənə çata bilmirəm.
Bu qədər ulduz var, Ay var səmada,
Mən niyə başımı qata bilmirəm?

Bəzən qürurluyam, bəzən qüruram,
Xoşbəxt olmasam da
xəyal qururam...
Bu dərdi sinəmdə ovundururam,
Dərdi oyaq qoyub yata bilmirəm.

Günəş saçlarıdı, - o dan anadı, -
Girdim qucağına, adam anadı.
Dünya “uğasını” atan anadı,
Mənsə bu “ana”nı ata bilmirəm.

Dəymə o ağaca, sərhəddi bəlkə?
Araya çəkilən həsrətdi bəlkə?!
Vətənin çöpü də
Sərvətdi bəlkə, -
Mən heç bu çöpü də sata bilmirəm...

Dünyadan uşaq gedək...

Dan üzüylə danışaq,
Bir az da susaq, gedək.
Qaranlıqlar içində,
Biz də üzüağ gedək.

Kədər girsə barıdan,
Ölüm versə Yaradan.
Ancaq vüqar sarıdan,
O dünyaya sağ gedək.

Bu ömür uduşunda,
Nə qaldı ki, huşunda?
...Üşüyüb qəm qışında
Quru bir budaq gedək...

Nə görüb bu bəndədə, -
Ey eşq, saldın bəndə də...
Ağlayaq gedəndə də, -
Dünyadan uşaq gedək.

Eşq

Mən bir eşqə düşmüşəm,
Anacan, eşq deyirəm!
Sonda dilimdə bitsin, -
Sonacan eşq deyirəm!

Gec göndərib, nə olsun?
Bir az gərib... nə olsun?
Qışda gəlib, - nə olsun, -
Yanacam, eşq deyirəm!

Var ol, yazı yazan ki,
Sevmək belə asan ki?
Elə kövrəyəm, sanki
Sınacam - eşq deyirəm...

Girmə usanan yola,
Girdim - o salan yola.
Məndən uzanan yola, -
Onacan - eşq deyirəm...

Gələndə payızı özünlə gətir...

Deyirsən payızda dönəcəm geri,
Bilirəm, vaxt uzaq, ayrılıq çətin.
Geri qayıdanda tək darıxarsan, -
Gələndə payızı özünlə gətir.

Payızda bir yerdə darıxmazsınız,
Yağışı başlasa, başlasın, nə qəm?
Sarı yarpağını çətir eyləyib
Başının üstündə tutar, bilirəm.

...Çiçək bitirəcək getdiyin o yol, -
Hər gün suvarıram saldığın izi.
Payız da uzaqda, sən də uzaqda,
Durub gözləyirəm hər ikinizi...

Uzaqda yaxına buraxma qəmi,
Çəğır xəyalları sən qalanda tək.
Payıza qoşulub qayıdarsınız,
Sarışın hörüklü rəfiqələrtək.

...Bu ömür deyilən nə uzun imiş, -
Günləri - günlərə satıram indi.
Özün qürbətdəsən, səsin burdadı,
Səsinlə başımı qatıram indi...

Yeni Azərbaycan.- 2025.

29 noyabr, №218.- S.8.